



## KUNSILL LOKALI MTARFA

---

### IS-SITT LEĠIŻLATURA MINUTI TAL-LAQGHA TAL-KUNSILL LAQGHA NUMRU 24 – IL-HAMIS 21 TA' AWWISSU 2014

Il-Kunsill iltaqa' fis-Sala tal-Kunsill Lokali Mtarfa fis-7:30pm.

Preżenti :	Daniel John Attard	Sindku
	Antoine Vella	Viċi Sindku (wasal fit-8:30pm)
	Simon Paul Fenech	Kunsillier
	Anthony Mifsud	Kunsillier
	Josette Micallef	Segretarju Eżekuttiv
	Twanny Bugeja	Kunsillier (marid)
	Matthew Seychell	Ambaxxatur Lokali taż-Żgħażaġh (skużat)

Ma kienx hemm persuni jattendu.

#### 1. APPROVAZZJONI TAL-MINUTI NRU. 23

- 1.1 Il-minuti ntbagħtu minn qabel u għaldaqstant kienu meqjusa moqrija.
- 1.2 Il-minuti ġew approvati u ffirmati mis-Sindku u mis-SE.

#### 2. PUNTI MILL-MINUTI

- 2.1 Is-SE għamlet riferenza għal para. 2.1, fir-rigward tal-bosk. Hija ikkonfermat li kif kien miftihem bejn il-Kunsilliera kollha, id-data tal-iskadenza tal-offerta tal-bosk kienet ġiet estiża għall-1 ta' Settembru. Is-SE infurmat li sal-ġurnata l-offerta kienet inxtrat minn hames kuntratturi.
- 2.2 Is-SE infurmat li dwar para. 2.4, l-Awtorità tad-Djar kienet tat permess lill-Kunsill biex iwaqqa' l-kamra li hemm fl-isqaq filwaqt li infurmat ukoll li ma kinix lesti jagħmlu l-pavimentar tal-passaġġ. Il-Kunsill qabel li għandu johroġ offerta sabiex jara kemm jiswa dan ix-xogħol u fl-eventwalità li jkun possibbli, jidhol għal dan ix-xogħol hu.
- 2.3 Is-SE infurmat li wara s-sebat ijiem minn meta nġhata d-default notice, il-kuntrattur tal-knis kien fadallu ż-żona ta' Triq ir-Razzett l-Ahmar kollha bil-haxix u għaldaqstant, hekk kif kien deċiż fil-Kunsill waqt l-aħhar laqgħa, kienet inhargiet ittra ta' terminazzjoni tax-xogħol. L-aħhar ġurnata ta' xogħol ta' dan il-kuntrattur kellha tkun l-Erbgħa 10 ta' Settembru 2014. Is-SE infurmat li kienet se ġgħib xi kwotazzjonijiet għal servizz ta' knis biex ix-xogħol tal-indafa jibqa' għaddej.
- 2.4 Is-SE infurmat li sadanittant kien inhareġ l-avviż fuq il-gazzetti għall-offerta tal-knis u t-tindif tat-toroq. Din kienet tagħlaq nhar il-15 ta' Settembru. Kif deċiż mill-Kunsill

kienet iddahlet ukoll klawsola għal kwotazzjoni apparti sabiex isir tindif ta' *dog park* għal meta l-Kunsill eventwalment ikollu wiehed.

### **3. KOMMUNIKAZZJONI MIS-SINDKU**

- 3.1 Is-Sindku talab lis-SE sabiex tikteb lill-amministratur ta' Binja Buqana sabiex tivverifika jekk hemmx xi pjanti li juru x'kien hemm taht il-bankina fi Triq it-Torri tal-Arlogg.
- 3.2 Is-Sindku informa li skont kif miftihem kien qed jaħdem sabiex tigi organizzata gurnata Għawdex għall-anzjani (60+). Id-data se tkun is-16 ta' Settembru.
- 3.3 Is-Sindku informa li kienet saret laqgħa mal-Kurja fejn dawn kienu qablu fuq il-kunċett li tigi mnaddfa u rrangata l-art li hija proprjetà tal-Knisja iżda li probabbilment ma kinux se jaqblu li jsir parkeġġ. Min-naħa l-oħra huma kienu infurmaw li xtaqu aktar dettalji u aktar laqgħat biex din tigi deċiża
- 3.4 Is-Sindku informa li kien għaddej b'kommunikazzjoni ma' għaqda mill-Iżvezja sabiex isir skambju ta' żgħażaġh fl-2015. Huwa ikkonferma li l-Kunsill ma kellux jidhol fi spejjeż għaliex jiġi kollox kopert mill-UE. Għal dan l-iskambju setghu jattendu 20 żgħażuġh/a.
- 3.5 Is-SE infurmat li kienet irċeviet talba mingħand l-uffiċċju tal-ismijiet tat-toroq dwar jekk il-Kunsill jaqbilx mas-suggeriment tagħhom li tingħata isem it-trejqa li hemm quddiem Binja Qlejgħa (in-naħa ta' faċċata tal-iskola primarja). Il-Kunsill ma jsirx oġġezzjoni u kemm-il darba r-residenti jaqblu ma' dan, huma kienu qed jissuggerixxu li din it-triq tissemma' Triq il-Militar.
- 3.6 Is-SE infurmat li kienet waslet talba mingħand l-Imtarfa Scouts għal tpoġġija ta' *sleeping policeman* fi Triq l-Anzjani. Il-Kunsill qabel li għandha ssir talba għal 4 sleeping policemen, tnejn tnejn fi spazju ristrett minhabba l-affluss ta' tfal li jaqsmu f'din iż-żona. Kien hemm qbil ukoll li din it-triq għandha ssir fuq direzzjoni unika. Is-SE għandha tibgħat it-talba lil Transport Malta.
- 3.7 Hawnhekk wasal il-Viċi Sindku. Il-hin kien it-8:30pm.
- 3.8 Fuq suggeriment tal-Viċi Sindku kien hemm qbil li għandu jsir poġġaman mat-taraġ fil-viċin kif ukoll jitwal id-*double yellow line* sabiex ikun hemm aċċess aħjar.
- 3.9 Is-SE infurmat li hi u s-Sindku kellhom laqgħa ma' rappreżentanti tal-*Military Vehicles Collectors Club* fejn dawn talbu li jingħataw lok fejn jiltaqgħu għewwa l-Imtarfa. Huma kienu infurmawhom li għalkemm m'għandhom ebda post li jistgħu jwegħduhom, kienu se jzommuhom f'moħħhom għal meta jkun hemm opportunità min-naħa tal-Awtorità tad-Djar jew tal-Gvern Ċentrali.

### **4. HLASIJET U PAGAMENTI**

- 4.1 Il-lista tal-pagamenti, kopja tagħha mehmuża, ġiet approvata u ffirmata.
- 4.2 Is-SE preżentat rapport tad-dhulijiet għax-xahar ta' Lulju 2014.

### **5. APPROVAZZJONI TAL-QUARTERLY FINANCIAL REPORT (APRIL-ĠUNJU)**

- 5.1 Hawnhekk l-*accountant* tal-Kunsill ta spjega lill-Kunsill dwar l-andament finanzjarju tal-Kunsill matul dawn it-tlett xhur fejn ikkonferma li l-Kunsill qiegehd f'sitwazzjoni finanzjarja tajba.

- 5.2 Ir-rapport għe approvat u ffirmat mis-Sindku u mis-SE. Kopja tar-rapport qeghda mehmūza.

## **6. IL-PROĠETT TAL-BOSK**

- 6.1 Is-SE infurmat li kienet diġà tat id-dettalji kollha dwar dan il-proġett fil-punti mill-minuti.

## **7. MILITARY MTARFA 2014**

- 7.1 Is-Sindku informa li kienu bdew isiru l-laqqgħat tas-sottokumitat fir-rigward tal-attività ta' Military Mtarfa. S'issa l-pjan kien li jkun hemm taħdita interattiva, banda, tours kulturali madwar il-lokalità, ftuħ tal-kamra mortwarja, kostruzzjoni tal-ajruplan tal-kartun, abseiling mill-armata, re-enactments, wirjiet fuq barra u fuq ġewwa, artisti jpingu, filmati fis-sala kif ukoll possibbilment il-ftuħ ta' xelter. Il-Kunsill qabel ma' dan kollu.
- 7.2 Il-Kunsill qabel ukoll li jinhargu offerti pubbliċi għal banda, *re-enactment*, *bar* u mejda għall-ikel malti.
- 7.3 Is-SE infurmat ukoll li Multi-Packaging Ltd ġentilment kienet qed toffri wkoll li tħallas l-€185 għall-applikazzjoni għall-Malta Records biex jiġġudikaw il-kostruzzjoni tal-akbar mudell ta' ajruplan magħmul mill-kartun. Multi-Packaging Ltd kienet ukoll se tipprovdi l-kartun kollu bħas-sena ta' qabel.

## **8. IL-BANDLI TAL-IMTARFA**

- 8.1 Is-SE infurmat li kienet irċeviet komunikazzjoni mingħand il-Perit Anton Camilleri fir-rigward tal-proġett tal-bandli fejn dan kien qed jitlob lill-Kunsill sabiex jidhol għall-ispejjeż tal-*maintenance agreements* tal-kuntratti li nġataw. Kien hemm qbil unanimu li l-Kunsill m'għandux biżżejjed flus biex ikun jista' jiehdu hsieb dawn il-*maintenance agreements*.

## **9. PUNTI OHRA**

- 9.1 Is-Sindku informa li uħud mill-planters bejn l-*ex barracks* kienu bdew jiżzaquq minhabba l-għeruq tas-siġar. Kien hemm qbil li s-SE għandha tikkomunika mal-Perit u mal-kuntrattur tas-*soft areas* biex eventwalment jinbidlu s-siġar u jerġgħu jinbnew il-*planters* mill-ġdid.
- 9.2 Il-Kunsillier Fenech talab li jiġi organizzat il-parkeġġ viċin Binja Tal-Marġ fi Triq Sir Leslie Rundle.
- 9.3 Il-Kunsill qabel mas-suggeriment tal-Kunsillier Fenech li jiġi rranġat il-konkos fi Triq in-Narċis.
- 9.4 Il-Kunsillier Fenech talab li tiġi rranġata r-rampa tal-parkeġġ li tagħti għal Binja Qlejgħa.
- 9.5 Il-Kunsillier Mifsud informa li ġibdulu l-attenzjoni li xi hadd mhux magħruf qed iħammegħ il-gutter tal-ilma f'wahda mill-mini ta' Triq il-Gladjoli. Is-SE infurmat li diġà kienet kellmet xi residenti dwar dan l-ilment u mhux tara soluzzjoni hliet li jinqabad dan il-proxxmu. Il-Kunsill qabel.

- 9.6 Il-Kunsill qabel mas-suggeriment tal-Viçi Sindku li jitpoġġew żewġ bankijiet fil-parti ta' bejn Angelo Store u l-Istationery fit-*Town Centre*.
- 9.7 Għall-mistoqsija tal-Kunsillier Mifsud dwar il-bandli l-qodma li kienu nqalghu, is-SE infurmatu li riċentament kienet qed tagħmel żjara fejn kienu tpoġġew u deher li dawn kienu insterqu.
- 9.8 Il-Viçi Sindku informa li jidhirlu li l-livell tal-kanal ta' Triq il-Kavallier Bonello fit-tundjatura ta' fuq ma għex fond biżżejjed.

## **10. AĠĠORNAMENT**

- 13.1 Il-laqgħa spiċċat fl-9:45pm. Il-laqgħa li jmiss se tinżamm nhar il-Ħamis 18 ta' Settembru fis-7:30pm.

---

**Josette Micallef**  
Segretarju Eżekuttiv

---

**Daniel John Attard**  
Sindku